



(අටවැනි පාර්ලිමේන්තුව — පළමුවැනි සභාවාරය)

අංක 63.]

පාර්ලිමේන්තුවේ න්‍යාය පත්‍රය

2016 අප්‍රේල් මස 06 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

94/'15

1.

ගරු බුද්ධික පතිරණ මහතා, — මුදල් අමාත්‍යතුමාගෙන් ඇසීමට, — (1)

- (අ) (i) විගණකාධිපති වාර්තා අනුව දේශීය ආදායම් දෙපාර්තමේන්තුවේ අකායීකෘතතාව හා නොසැලකිලිමත්භාවය හේතුවෙන් රජයට අහිමි වී ඇති මුදල රුපියල් බිලියන 388ක් බවත්;
- (ii) මෙම මුදලට වැට් බදු මුදල් වංචාවේ රුපියල් බිලියන 3.9ක මුදලද ඇතුළත් බවත්;
- (iii) ඒ අනුව වැට් බදු වංචාවෙන් රජයට අහිමි වූ මුදල, රජයට අහිමි වූ සමස්ත මුදලෙන් ආසන්න වශයෙන් 0.5% ක් පමණක් වන බවත්;
- (iv) ඉතිරි 99.5% පිළිබඳව මෙතෙක් පරීක්ෂණ සිදු වී නොමැති බවත්;
- එතුමා දන්නෙහිද?
- (ආ) (i) වැට් බදු මුදල් වංචාව හැරුණු කොට ඉතිරි රුපියල් බිලියන 384.1ක් රජයට අහිමි කිරීම සම්බන්ධයෙන් වගකිවයුත්තන් පිළිබඳව විමර්ශනය කර තිබේද;
- (ii) එසේ නම්, ඔවුන්ගේ නම්, ලිපින, දුරකථන අංක හා තරාතිරම් කවරේද;
- (iii) මෙම පුද්ගලයන් සම්බන්ධව ගෙන ඇති නීතිමය ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

271/'15

2.

ගරු උදය ප්‍රභාත් ගම්මන්පිල මහතා, — බනිජ් තෙල් සම්පත් සංවර්ධන අමාත්‍යතුමාගෙන් ඇසීමට, — (2)

- (අ) (i) හිටපු විදුලිබල හා බලශක්ති අමාත්‍යවරයා විසින් ලෝක වෙළඳපොළෙහි බනිජ් තෙල් මිල අනුව දේශීය වෙළඳපොළේ මිල වෙනස් වන මිල සූත්‍රයක් හඳුන්වා දෙන බව 2015 ජනවාරි 16 දින ප්‍රකාශ කළ බව දන්නේද;
- (ii) මෙතෙක් එවැනි මිල සූත්‍රයක් හඳුන්වා නොදීමට හේතු කවරේද;
- (iii) එවැනි මිල සූත්‍රයක් හඳුන්වා දීමට ඉදිරියේදී පියවර ගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

3.

ගරු එම්. එච්. එම්. සල්මාන් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මූලික අධ්‍යාපනය සඳහා පාසලක් නොමැති වීම නිසා අනුරාධපුර දිස්ත්‍රික්කයේ, ඉපලෝගම ප්‍රාදේශීය ලේකම් කොට්ඨාසයේ, අළුත් දෙන්නුව ගම්මානයේ මුස්ලිම් දරු දැරියන් 200කට අධික පිරිසකට දුර බැහැර පාසල්වලට යෑමට සිදුවී තිබෙන බවත්;
- (ii) සුදුසු මාර්ග පද්ධතියක් හෝ පොදු ප්‍රවාහන සේවයක්ද නොමැතිව, දිනපතා කි. මී. 10කට ආසන්න දුරක් පයින් ගමන් කිරීමට සිදු වීමෙන් එම දරු දැරියන් මුහුණ දෙන දුෂ්කරතා සැලකිල්ලට ගෙන ප්‍රදේශවාසීන් විසින් අක්කර 1½ක පමණ ඉඩමක ගොඩනැගිලි දෙකක් ඉදිකරන ලද බවත්;
- (iii) එකී ඉඩම සහ ගොඩනැගිලි රජයට පවරා ගෙන එය පිළිගත් පාසලක් බවට ප්‍රකාශයට පත්කිරීමට යෝජනා කරන ලද බවත්;
- (iv) ඒ සඳහා අංක උමැප/කැකි/අසං - 01/23 II වෙළුම හා 2011.01.14 දිනැති ලිපිය මගින් කැකිරාව කලාප අධ්‍යාපන අධ්‍යක්ෂවරයා විසින් උතුරු මැද පළාත් අධ්‍යාපන අධ්‍යක්ෂවරයාට නිර්දේශයක් ඉදිරිපත් කරන ලද බවත්;

එතුමා දන්නෙහිද?

- (ආ) දුෂ්කර ගම්මානයක වෙසෙන එම දරු දැරියන්ගේ යහපත උදෙසා දෙන්නුව ගම්මානයේ රජයේ පාසලක් ස්ථාපිත කිරීමට පියවර ගන්නේද යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

380/'15

4.

ගරු එස්. එම්. මරික්කාර් මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (1)

- (අ) (i) වාරිමාර්ග හා ජල සම්පත් කළමනාකරණ අමාත්‍යාංශය මගින් ගිං ගහ හා නිල්වලා ගහ පිටාර ගැලීම නැවැත්වීම සඳහා ව්‍යාපෘතියක් සකස් කර තිබේද;
- (ii) එවැනි ව්‍යාපෘතියක් සඳහා චීනයේ CAMC ඉන්ජිනියරින් කොමිෂන ලිමිටඩ් නමැති සමාගමක් සමඟ ගිවිසුමක් අත්සන් කොට තිබේද;
- (iii) එසේ නම්, එහි වර්තමාන තත්ත්වය කවරේද;
- (iv) ගිවිසුමක් අත්සන් නොකර ඉහත සමාගමට 2014.12.31 දින වවුචර් අංක 2568 මගින් රු. 998,576,311/=ක් සහ 2015.01.31 දින වවුචර් අංක 99/1 මගින් රු. 1,003,136,336/=ක් හා වවුචර් අංක 99/2 මගින් රු. 2,009,342,336/=ක් ගෙවා තිබෙන බව දන්නේද;
- (v) එසේ නම්, ඒ පිළිබඳ තොරතුරු කවරේද;
- (vi) එලෙස මුදල් ගෙවා ඇති පදනම කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම ව්‍යාපෘතිය සඳහා 2015 අයවැයෙන් රුපියල් මිලියන 40ක මුදලක් පමණක් වෙන් කර තිබියදී මෙපමණ මුදල් ප්‍රමාණයක් ගෙවන්නේ කෙසේද;
- (ii) මෙසේ ගෙවා තිබෙන මුදල සාධාරණීකරණය කරන්නේද;
- (iii) එසේ නම්, ඒ මන්ද;
- (iv) එසේ නොවේ නම්, මේ සඳහා වගකිවයුත්තන් කවුරුන්ද;
- (v) ඔවුන්ට දඬුවම් කරන්නේද;

(3)

(vi) ඒ සඳහා ගෙන ඇති පියවර කවරේද;
යන්නන් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

401/'16

5.

ගරු සුනිල් හඳුන්වන්නේ මහතා,— උසස් අධ්‍යාපන හා මහාමාර්ග අමාත්‍යතුමාගෙන් ඇසීමට,— (1)

- (අ) (i) රුහුණ විශ්වවිද්‍යාලයේ ජලජීවී ඒකකය ඉදිකිරීම සඳහා ඉඩම් අත්පත් කර ගැනීමක් සිදුකර තිබේද;
- (ii) එසේ නම්, අත්පත් කරගෙන ඇති ඉඩම් ප්‍රමාණය කොපමණද;
- (iii) අත්පත් කරගෙන ඇති ඉඩම් ප්‍රමාණයේ තක්සේරු වටිනාකම කොපමණද;
- යන්න එතුමා මෙම සභාවට දන්වන්නෙහිද?

- (ආ) (i) එම ඉඩම් හිමියන්ට මේ වනවිට වන්දි මුදල් ගෙවීමට කටයුතුකර තිබේද;
- (ii) තක්සේරු වටිනාකම අනුව දෙවිනුවර, රස්සන්දෙනිය, එස්. එස්. ගුණසේකර මහතා වෙත වන්දි මුදල් ගෙවීම ප්‍රමාද වී ඇත්තේ මන්ද;
- (iii) අදාළ වන්දි මුදල් ගෙවන දිනය කවරේද;
- (iv) එකී වන්දි මුදල් කඩිනමින් ගෙවීමට පියවර ගන්නේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

105/'15

6.

ගරු බුද්ධික පතිරණ මහතා,— විදේශ කටයුතු අමාත්‍යතුමාගෙන් ඇසීමට,— (1)

- (අ) (i) 2010.01.01 දින සිට 2014.12.31 දින දක්වා වසර පහක කාලය තුළ යුරෝපා මහාද්වීපයට අයත් රටවලදී මියගිය ශ්‍රී ලාංකික පුරවැසියන් සංඛ්‍යාව, එක් එක් රට අනුව වෙන් වෙන් වශයෙන් කොපමණද;
- (ii) ඔවුන්ගේ නම්, වයස, ශ්‍රී ලංකාවේ පදිංචි ලිපිනය හා උක්ත රටවල්හි දී කරන ලද රැකියා කවරේද;
- (iii) මෙම පුද්ගලයින්ගේ මරණ වලට ආසන්නතම හේතු කවරේද;
- (iv) ඔවුන් වෙනුවෙන් රජය ලබා දුන් සහන කවරේද;

යන්න එතුමා මෙම සභාවට දන්වන්නෙහිද?

- (ආ) (i) 2010.01.01 දින සිට 2014.12.31 දින දක්වා කාලය තුළ යුරෝපා මහාද්වීපයට අයත් රටවලදී පූර්ණ සහ අර්ධ ආබාධිත තත්ත්වයට පත් වූ ශ්‍රී ලාංකික පුරවැසියන් සංඛ්‍යාව, එක් එක් රට අනුව වෙන් වෙන් වශයෙන් කොපමණද;
- (ii) ඔවුන්ගේ නම්, වයස, ශ්‍රී ලංකාවේ ලිපිනය හා උක්ත රටවල්හි දී කරන ලද රැකියා කවරේද;
- (iii) මෙම පුද්ගලයින් ආබාධිත වීමට හේතු කවරේද;
- (iv) ඔවුන් වෙනුවෙන් රජය ලබා දුන් සහන කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

ගරු සුනිල් හඳුන්වන්නේ මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) මාතර, කඹුරුගමුව හෙද විදුහලේ භෞතික හා මානව සම්පත් හිඟයක් තිබෙන බවත්;
- (ii) ඒ හේතුවෙන් අධ්‍යයන කටයුතුවල නියැලෙන සිසු හෙදියන් බොහෝ දුෂ්කරතාවන්ට මුහුණ පා සිටින බවත්;

එතුමා දන්නෙහිද?

- (ආ) (i) කඹුරුගමුව හෙද විදුහලේ උපදේශන කටයුතුවල නියැලෙන උපදේශකයින් සංඛ්‍යාව කොපමණද;
- (ii) එම උපදේශකයින් සංඛ්‍යාව ප්‍රමාණවත්ද;
- (iii) අවශ්‍ය උපදේශකයින් පත්කිරීමට කටයුතු නොකරන්නේ මන්ද;
- (iv) ප්‍රායෝගික අධ්‍යයන කටයුතු ප්‍රමාණවත් පරිදි සිදු වන්නේද;
- (v) නොඑසේ නම්, ඒ මන්ද;

යන්න එතුමා මෙම සභාවට දන්වන්නෙහිද?

- (ඇ) (i) ශාලා පහසුකම් සහ නේවාසික පහසුකම් සිසු හෙදියන්ට කඩිනමින් ලබාදීම සඳහා විකල්ප වැඩ පිළිවෙළක් යොදා තිබෙන්නේද;
- (ii) දැනට පුහුණුව ලබන සෙසු හෙදියන් ගාල්ල හෝ කොළඹ හෙද විදුහල් වෙත අනුයුක්ත කර කඹුරුගමුව හෙද විදුහල නවීකරණය කිරීමේ යෝජනාව ක්‍රියාත්මක කරන්නේද;
- (iii) නොඑසේ නම්, සිසු හෙදියන්ට අධ්‍යයන කටයුතු සාර්ථකව කරගෙන යාමට ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

8.

ගරු එස්. එම්. මරික්කාර් මහතා, — රාජ්‍ය ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) ත්‍රිකුණාමලය ප්‍රදේශයේ ධීවර සම්පතක් වෙනුවෙන් ලංකාපුත්‍ර සංවර්ධන බැංකුව විසින් රුපියල් ලක්ෂ 750ක මුදලක් දේශපාලනඥවරියකට ලබාදී තිබේද;
- (ii) ඇයගේ නම කවරේද;
- (iii) එසේ නම්, එම ණය මුදල ලබාදීම සඳහා ඇයට තබාගෙන ඇති දෑ කවරේද;
- (iv) එම ණය මුදලෙන් මේ වනවිට කොපමණ ආපසු අය කරගෙන තිබේද;
- (v) එසේ නොමැති නම්, දිගින් දිගටම ගෙවීම් පැහැර හැරීම සම්බන්ධයෙන් ගෙන ඇති පියවර කවරේද;
- (vi) ඒ පිළිබඳව සම්පූර්ණ විස්තරයක් සභාගත කරන්නේද;

(5)

(vii) ලංකාපුත්‍ර සංවර්ධන බැංකුවෙන් ලබාදෙන ණය සඳහා පන්සල්වල ඔප්පු, කල්බදු ක්‍රමයට රජයෙන් ලබාගත් ඉඩම් හෝ තිරුවානා ගල් ඇපයට තබාගත හැකිද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

ගරු එඩ්වඩ් ගුණසේකර මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“රන්ජන් රාමනායක පදනම සංස්ථාගත කිරීම සඳහා වූ පනත් කෙටුම්පතකි.”

2.

ගරු එම්. එස්. තෙන්නිස් මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“කුල්ලියතුල් ඉලාම් ෂාහිර් අරාබි විද්‍යාලය සංස්ථාගත කිරීම සඳහා වූ පනත් කෙටුම්පතකි.”

3.

ගරු මොහොමඩ් නවී මහතා, — පනත් කෙටුම්පතක් ඉදිරිපත් කිරීමේ අවසරය (අංක 3), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“නිඩා පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

කාලාවරෝධ (විශේෂ විධිවිධාන) පනත් කෙටුම්පත — දෙවැනි වර කියවීම.

පා. 152/'15

2.

ගරු සුනිල් හඳුන්වන්නේ මහතා

ගරු නිහාල් ගලප්පත්ති මහතා

ගරු අනුර දිසානායක මහතා

ගරු අජිත් පී. පෙරේරා මහතා

ගරු ඉරාන් වික්‍රමරත්න මහතා

ගරු එඩ්වඩ් ගුණසේකර මහතා

ගරු දිලීප් වෙදආරච්චි මහතා

ගරු අජිත් මාන්නප්පෙරුම මහතා

ගරු කංචන විජේසේකර මහතා

ගරු ඩී. ඩී. වානක මහතා

ගරු මුජිබුර් රහුමාන් මහතා

ගරු (වෛද්‍ය) නලින්ද ජයතිස්ස මහතා

ගරු විමලවීර දිසානායක මහතා

ගරු ඉම්රාන් මහරුෆ් මහතා

ගරු හර්ෂණ රාජකරුණා මහතා

ගරු චමින්ද විජේසිරි මහතා

ගරු (වෛද්‍ය) කවින්ද හේමාන් ජයවර්ධන මහතා

ගරු (මහාචාර්ය) ආශු මාරසිංහ මහතා

ගරු කරුණාරත්න පරණවිතාන මහතා

ගරු එස්. ශ්‍රීතරන් මහතා

ගරු (ආචාර්ය) ජයම්පති වික්‍රමරත්න මහතා

ගරු විජිත හේරත් මහතා

ගරු රන්ජන් රාමනායක මහතා,— විදේශගත ශ්‍රී ලාංකිකයන් හට ඉදිරි මැතිවරණවලදී ඡන්දය පාවිච්චි කිරීමට ඇති ඉඩකඩ සලසා දීමේ සහ ඊට අනුෂංගික කරුණු විමර්ශනය කර වාර්තා කිරීම පිණිස වූ පාර්ලිමේන්තු විශේෂ කාරක සභාව,—

සෑම ශ්‍රී ලාංකික පුරවැසියෙකුටම ඡන්ද අයිතිය තිබීම මූලික මිනිස් අයිතිවාසිකමක් හෙයින් ද;

විදේශගතව රැකියාවන්හි යෙදෙන ශ්‍රී ලාංකික පුරවැසියන් හට මෙරට පවත්වන මැතිවරණ සඳහා ඡන්දය භාවිතා කිරීමේ අවස්ථාවක් මෙතෙක් නොලැබී ඇති හෙයින් ද;

විදේශගතව රැකියා කරන ශ්‍රී ලාංකිකයන්, ශ්‍රී ලංකාවේ වත්මන් ආර්ථිකය පවත්වාගෙන යාමට විදේශ විනිමය ඉපයීමෙන් මහඟු දායකත්වයක් සපයන හෙයින් ද;

විදේශ රැකියා නියුක්තිකයන්ට ගෞරවාන්විතව රැකියා කටයුතු කර ගැනීමට අවශ්‍ය පසුබිම සකස් කිරීම රජයේ වගකීමක් වන හෙයින්;

මැතිවරණයකදී ඡන්දය භාවිතා කිරීම විදේශගතව රැකියා කරන ශ්‍රී ලාංකික පුරවැසියන්ගේ මූලික අයිතිවාසිකමක් වන හෙයින් ද; සහ

විදේශගතව රැකියාවන්හි යෙදෙන ශ්‍රී ලාංකිකයින්ට මුහුණ පෑමට සිදුව ඇති දුෂ්කරතාවයන් සහ ඔවුන්ට මැතිවරණයකදී ඡන්දය භාවිතා කිරීමට අවස්ථාව ලබාදීම පිළිබඳව කරුණු සොයා බලා ඒ පිළිබඳව නිරීක්ෂණ හා නිර්දේශයන් සහිතව පාර්ලිමේන්තුවට වාර්තා කිරීමට හැකිවන පරිදි පාර්ලිමේන්තු විශේෂ කාරක සභාවක් පත් කළ යුතු යැයි මෙම පාර්ලිමේන්තුව යෝජනා සම්මත කරයි.

2. (අ) එම කාරක සභාව සහ එහි සභාපතිවරයා කථානායකවරයා විසින් නම් කළ යුතු ය.

(ආ) පාර්ලිමේන්තුවේ ස්ථාවර නියෝග අංක 95හි විධිවිධානවල කුමක් සඳහන්ව තිබුණද, කාරක සභාව සාමාජිකයන් විසි එක් (21) දෙනෙකුට නොවැඩි සංඛ්‍යාවකින් සමන්විත විය යුතු ය.

3. එම කාරක සභාවට,

(අ) සිය ගණපූරණය නියම කර ගැනීමට ද;

- (ආ) පුද්ගලයන්, ලිපි ලේඛන හා වාර්තා ගෙන්වා ගැනීමටද, පාර්ලිමේන්තුව හෝ එබඳු කාරක සභාවක් ඉදිරියේ පෙනී සිටින ලෙස ඕනෑම පුද්ගලයෙකුට නියම කිරීමට ද, එබඳු පුද්ගලයන්ගේ සන්නයයේ හෝ පාලනය යටතේ පවතින යම් ලිපියක්, පොතක්, වාර්තාවක් හෝ ලේඛනයක් ඉදිරිපත් කරන ලෙස නියම කිරීමට ද;
 - (ඇ) සාක්ෂ්‍යකරුවන් වාචිකව විභාග කිරීමෙන් සත්‍ය අසත්‍යතාව විමසා බැලීමට හෝ අන්‍යාකාරයෙන් තහවුරු කර ගැනීමට ද, කාරක සභාවේ සභාපති හෝ එම කාර්යය සඳහා විශේෂයෙන් බලය පවරනු ලැබූ තැනැත්තෙකු විසින් ප්‍රතිඥා හෝ දිවුරවනු ලැබූ සාක්ෂ්‍යකරුවන් විභාග කිරීමට ද;
 - (ඈ) කාරක සභාවේ සභාය පිණිස අදාළ ක්ෂේත්‍රයන්හි විශේෂඥ දැනුමක් ඇති පුද්ගලයින්ගේ සහ ප්‍රවීණයන්ගේ සහාය ලබා ගැනීමට; සහ
 - (ඉ) කලින් කල අන්තර්වාර වාර්තා ඉදිරිපත් කිරීමට ද, පාර්ලිමේන්තුව කල්තබන ලද්දේ වුවද රැස්වීම් පවත්වාගෙන යාමට ද;
- බලය තිබිය යුතුය.
4. සිය පළමුවැනි රැස්වීම් දිනයේ සිට මාස හයක (06) කාලයක් තුළ හෝ පාර්ලිමේන්තුව විසින් වැඩිදුරටත් ලබාදෙන අන් කවර කාල සීමාවක් තුළ හෝ කාරක සභාව සිය වාර්තාව ඉදිරිපත් කළ යුතුය.

*3.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ආනයන හා අපනයන පාලන පනත යටතේ නියෝග (අංක 1), — 1985 අංක 48 හා 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන පාලන පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු එකී පනතේ 20 වැනි වගන්තිය යටතේ සංවර්ධන උපාය මාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2016 පෙබරවාරි 11 දිනැති අංක 1953/27 දරන අති විශේෂ ගැසට් පත්‍රයේ පළ කරනු ලැබ, 2016.03.10 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ආනයන හා අපනයන පාලන පනත යටතේ නියෝග (අංක 2), — 1985 අංක 48 හා 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන පාලන පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු එකී පනතේ 20 වැනි වගන්තිය යටතේ සංවර්ධන උපාය මාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2016 පෙබරවාරි 11 දිනැති අංක 1953/28 දරන අති විශේෂ ගැසට් පත්‍රයේ පළ කරනු ලැබ, 2016.03.10 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*5.

ක්‍රීඩා අමාත්‍යාංශය, — ක්‍රීඩාවල යෙදීමේ දී උත්තේජක ද්‍රව්‍ය ගැනීමට එරෙහි සම්මුති පනත යටතේ නියෝග, — 2013 අංක 33 දරන ක්‍රීඩාවල යෙදීමේ දී උත්තේජක ද්‍රව්‍ය ගැනීමට එරෙහි සම්මුති පනතේ 3 වගන්තිය සමඟ කියවිය යුතු 34 වගන්තිය යටතේ ක්‍රීඩා අමාත්‍යවරයා විසින් සාදන ලදුව, 2016 ජනවාරි 18 දිනැති අංක 1950/1 දරන අති විශේෂ ගැසට් පත්‍රයේ පළ කරනු ලැබ, 2016.03.09 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

තොරතුරු දැනගැනීමේ අයිතිවාසිකම් පිළිබඳ පනත් කෙටුම්පත — දෙවැනි වර කියවීම.

*7.

ක්ෂුද්‍රමූල්‍ය පනත් කෙටුම්පත — දෙවැනි වර කියවීම.

*8.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනි වර කියවීම.

*9.

පුද්ගලයන් ලියාපදිංචි කිරීමේ (සංශෝධන) පනත් කෙටුම්පත — දෙවැනි වර කියවීම.

*10.

අධිකරණ අමාත්‍යාංශය සහ බුද්ධ ශාසන අමාත්‍යාංශය, — සාපරාධී කාරණාවල දී අන්‍යෝන්‍ය සහයෝගීතාව දැක්වීමේ පනත යටතේ කරන නියමය, — 2002 අංක 25 දරන සාපරාධී කාරණාවලදී අන්‍යෝන්‍ය සහයෝගීතාව දැක්වීමේ පනතේ 2 වැනි වගන්තියේ (3) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2015 අගෝස්තු 6 දිනැති අංක 1926/46 දරන අති විශේෂ ගැසට් පත්‍රයේ පළ කරනු ලැබ, 2015.11.21 වැනි දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*11.

අධිකරණ අමාත්‍යාංශය සහ බුද්ධ ශාසන අමාත්‍යාංශය, — අධිකරණ සංවිධාන පනත යටතේ නියෝග, — 1978 අංක 2 දරන අධිකරණ සංවිධාන පනතේ 45 වැනි වගන්තිය සමඟ කියවිය යුතු එම පනතේ 61 වැනි වගන්තිය යටතේ අධිකරණ අමාත්‍යවරයා විසින් සාදන ලදුව, 2016 පෙබරවාරි 18 දිනැති අංක 1954/34 දරන අති විශේෂ ගැසට් පත්‍රයේ පළ කරනු ලැබ, 2016.03.08 දින ඉදිරිපත් කරන ලද නියෝග අනුමත කළ යුතු ය.

*12.

ක්‍රීඩා අමාත්‍යාංශය, — ක්‍රීඩා පනත යටතේ නියෝග, — ජාතික රාජ්‍ය සභාවේ 1973 අංක 25 දරන ක්‍රීඩා පනතේ 31 වැනි වගන්තිය සමඟ කියවිය යුතු එකී පනතේ 41 වැනි වගන්තිය යටතේ ක්‍රීඩා අමාත්‍යවරයා විසින් සාදන ලදුව, 2013 ජනවාරි 15 දිනැති අංක 1793/3 දරන අති විශේෂ ගැසට් පත්‍රයේ පළ කරන ලද, 2013 අංක 01 දරන ජාතික ක්‍රීඩා සංගම් නියෝගවල ඇතුළත් 13 සහ 17 වැනි වගන්ති සංශෝධනය කරමින් 2015 නොවැම්බර් 9 දිනැති අංක 1940/7 දරන අති විශේෂ ගැසට් පත්‍රයේ පළ කරනු ලැබ, 2016.01.26 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

ප්‍රවාහන හා සිවිල් ගුවන් සේවා අමාත්‍යාංශය, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 213ඇ වගන්තිය සමඟ කියවිය යුතු, එකී පනතේ 237 වගන්තිය යටතේ ප්‍රවාහන හා සිවිල් ගුවන් සේවා අමාත්‍යවරයා විසින් සාදන ලදුව, 2015 දෙසැම්බර් 22 දිනැති අංක 1946/10 දරන අති විශේෂ ගැසට් පත්‍රයේ පළ කරනු ලැබ, 2016.03.09 දින ඉදිරිපත් කරන ලද නියෝග අනුමත කළ යුතු ය.

*14.

මුදල් අමාත්‍යාංශය, — පරිපූරක මුදල — ශීර්ෂය 240 — වැඩසටහන 2, — † 2016 ජනවාරි මස 01 වැනි දිනෙන් ආරම්භ වන හා 2016 දෙසැම්බර් මස 31 වැනි දිනෙන් අවසන් වන මුදල් වර්ෂය සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලෙන් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ රජය විසින් ලබාගන්නා ලද ණය මුදලකින් මාරු කරන ලද හෝ මුදලින් රුපියල් මිලියන පනස් පහක් නොඉක්මවන අතිරේක මුදලක් ගෙවිය යුතු ය.

මෙහි උපලේඛනයේ දක්වා ඇති සේවාවන් වෙනුවෙන්

(අ) 2015 මුදල් වර්ෂය සඳහා හදිසි අවස්ථා අරමුදලින් ලබාගත් අත්තිකාරම් අංක 1, 2, 3, 4, 5, 6, 7, 8, 9, 10 හා 11 පියවීම.

උපලේඛනය

ශීර්ෂය	240 -	ජාතික අයවැය දෙපාර්තමේන්තුව
වැඩ සටහන	2 -	සංවර්ධන වැඩසටහන

(9)

ව්‍යාපෘතිය 3 - ගිණුම්කරණ සභායන්
මුළු වියදම = රු. 55,000,000

(රුපියල් මිලියන පනස් පහක් පමණි.)

(අමාත්‍ය මණ්ඩලයේ අනුමතිය දන්වා තිබේ.)

† 2016 මාර්තු මස 24 වැනි දින ඉදිරිපත් කරන ලද 2016 අංක 01 දරන පරිපූරක ඇස්තමේන්තුව බලන්න.

*15.

විදුලිබල හා පුනර්ජනනීය බලශක්ති අමාත්‍යාංශය, — ශ්‍රී ලංකා පරමාණුක බලශක්ති පනත යටතේ රික්, — 2014 අංක 40 දරන ශ්‍රී ලංකා පරමාණුක බලශක්ති පනත ප්‍රකාරව ශ්‍රී ලංකා පරමාණුක බලශක්ති නියාමන සභාව විසින් සාදන ලදුව, 2015 ජූලි 21 දිනැති අංක 1924/27 දරන අති විශේෂ ගැසට් පත්‍රයේ පළ කරනු ලැබ, 2016.03.23 දින ඉදිරිපත් කරන ලද 2015 අංක 1 දරන පරමාණුක බලශක්ති (බලපත්‍ර) රීති සහ 2015 අංක 1 දරන පරමාණුක බලශක්ති (ක්‍රියා පිළිවෙතක් පැවැත්වීමේ අදහස පිළිබඳ දැනුම් දීමේ) රීති අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*16.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනි වර කියවීම.

*17.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ආනයන හා අපනයන (පාලන) පනත යටතේ නියෝග, — 1985 අංක 48 සහ 1987 අංක 28 දරන පනත් මගින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*18.

මුදල් අමාත්‍යාංශය, — මුද්දර ගාස්තු (විශේෂ විධිවිධාන) පනත යටතේ නියෝගය, — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2014 සැප්තැම්බර් 30 දිනැති අංක 1882/17 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*19.

මුදල් අමාත්‍යාංශය, — සුරාබදු ආඥාපනත යටතේ නිවේදනය, — කලින් කලට සංශෝධනය කරන ලද (52 වැනි අධිකාරය වූ) සුරාබදු ආඥාපනතේ 28 (අ) වැනි වගන්තිය සමඟ කියවිය යුතු, 16 (ඇ) වගන්තිය යටතේ සුරාබදු බලපත්‍ර ගාස්තු සම්බන්ධයෙන් මුදල් අමාත්‍යවරයා විසින් පනවන ලදුව, 2015 පෙබරවාරි 13 දිනැති අංක 1901/19 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නිවේදනය අනුමත කළ යුතු ය.

(අංක 973 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.